


بِسْمِ اللّٰهِ الرَّحْمٰنِ الرَّحِیْمِ

میں خائل گورباچوف
ایک ڈرامائی معرکہ اقتدار اور وارثانہ انداز



گذشتہ دنوں روس کے صدر میخائل گورباچوف کے ساتھ ہونیوالے ڈرامائی معرکہ اقتدار اور اس کے نتیجے میں پیش آئی
واقعی تازہ ترین صورتحال نے پوری دنیا کو حیران و ششدر کر دیا ہے، مگر مسلمانوں کیلئے اس میں اچنبھے کی کوئی بات نہیں، عا
اور انقلابات اپنی تمام تر کیفیات کے ساتھ ریتِ قدیر کے ہاتھ میں ہیں۔ دنیا کی سپر پاورز، سربراہانِ مملکت اور حاکمانِ وقت
اپنے اپنے نقشے مرتب کرنے میں مگر نقاشِ ازل اور کاتبِ تقدیر اپنے نقشے تشکیل دیتا ہے۔

کائنات کا ارتقاء اور اقوام و ملل کی تاریخ شاید ہے کہ حاوی نقشہ وہی ہوتا ہے جو کاتبِ تقدیر کا قلم بناتا
اور فیصلے بھی وہی نافذ ہوتے ہیں جو کوشش پر کیے جاتے ہیں۔

ظلم و بربریت اور زندگی و بہیمیت اور بدترین فسطائیت کے علمبردار نظامِ کمیونزم کی مضبوط اور مستحکم عمارت آ
دھڑام سے آگرمی ہے۔ بظاہر روس کی فولادی قوت، نظریاتی پختگی اور سیاسی عظمت تاراج ہو گئی ہے، جہا
تا پردہ چاک ہوا چاہتا ہے کہ مغرب سمیت پوری دنیا کو چیلنج کرنے والے خود اپنے فرسودہ نظریات، مفہومیں اور باطل
کی ابتزی سے مار کھا گئے۔ کٹر کمیونسٹ اور مارکس نواز قوتوں نے دم واپسی میں بھی گورباچوف کو ہٹانے کی صورت
میں اپنی بساطِ بھرکوشش ضروری کی کہ شاید زندگی کی کوئی رفقِ محفوظ کی جاسکے، مگر یہ اقدام بھی کمیونزم کے ثبوت میں آخری کب
ثابت ہو جائے۔ اُلٹے ہو گئیں سب تدبیریں کچھ نہ دوانے کا کام کیا

اور اب روسی جمہوریاؤں کی تحریکاتِ آزادی ایک تاریک دور کے خاتمے اور نئے دور کا نقطہ آغاز ثابت ہو رہی
ہیں۔ خود گورباچوف اپنے موقت میں پہلے سے زیادہ مضبوط اور پُر عزم ہیں، کمیونسٹ پارٹی ٹوٹنے کے بعد لینن، مارکس اور
لینن کے تمام پیشروں کی صورتوں کو قوم نے حد درجہ ذلت و حقیر سے ٹھکرایا اور لائیں مار مار کر توڑ دیا ہے۔

روس میں پیش آنے والے ان نئے حالات اور سیاسی انقلابات پر امریکہ اور اس کے حلیفوں کی طرح پاکستان
سیاست تمام اسلامی ممالک میں اس پر حد سے بڑھ کر خوشی و مسرت اور مسلمانوں کی جانب سے اسے عالمِ اسلام کے
مستقبل کے لیے ایک خوش آمد صورتحال قرار دیا جا رہا ہے۔

مگر ایسا بگڑ نہیں سکتا۔ ہمارے نزدیک غیرت و حیثیت کی سز میں افغانستان میں زبردستی اور عبرتناک شکست
کھانے کے بعد روس نے عالمِ اسلام کو ہر پتے کے راز سے تبدیل نہیں کیے، عزم میں پائی اختیار نہیں کی،

عورتا عملی پسپائی اور کھسیانی ادائیں اپنا کر صرف واردات کا انداز بدلا ہے۔ وہ اپنا پرانا بوسیدہ، کربہہ و اغدارہ بد صورت نظر پائی لبادہ اتار کر ایک نیا جامہ زیب تن کر کے پھر سے ایک نئے انداز کی یلغار کرنا چاہتا ہے۔

افغانستان کے معرکہ کارزار میں ذلیل ترین شکست اور ذلت آمیز پسپائی کے بعد روس نے نہ تو اسلام دشمنی سے توبہ کی نہ جنگ و قتال سے باز آیا نہ مقبوضہ مسلم ریاستوں میں اسلام کی کھلی اجازت دی اور نہ کوئی ایسا اقدام کیا جس سے دینی، مذہبی اور اسلامی اعتبار سے مسلمانوں کی آزادی یا استحکام کا کوئی نافع پہلو موجود ہو، بلکہ افغانستان میں ناقابل تلافی نقصانات اٹھانے کے بعد روس نے وہاں جنگ بند کرنے کے بجائے پتیرا بدلا اور اقدامی جنگی پوزیشن میں رہنے پر دفاعی جنگ کو ترجیح دی، روسی کمیونسٹوں کو مروانے کے بجائے افغانی کمیونسٹوں کو صرف اول میں کھڑا کر دیا، روسی فوج کو افغانستان سے نکال کر افغانی تربیت یافتہ روسیوں کو واپس افغانستان بھیج دیا۔ اب بھی عملی طور پر گابل میں روس کی حکومت ہے اور روسی اگلے سے ہی کابل کی کٹھ پتلی انتظامیہ مجاہدین کا مقابلہ کر رہی ہے۔

سترہ اسلامی ریاستوں کو تاراج کر کے ان پر اپنی حکومت قائم کرنے، پانچ کروڑ مسلمانوں کا خون بہانے، مساجد کو ٹارٹ کلبوں اور مدارس کو اصطلیل خانوں میں تبدیل کر دینے، علماء کے قتل عام، عورتوں کی عصمت دری اور لاکھوں مسلمانوں کو زندہ درگور کر دینے کے عالمی مجرم درندہ صفت روس سے موجودہ حالات میں بھی کسی خیر کی توقع عبث ہے۔

حضور اقدس صلی اللہ علیہ وسلم نے بھی یہی ارشاد فرمایا ہے کہ: **اَنْكُمُ مِثْلُ قَاخِدَةَ**

گذشتہ ماہ امریکی صدر کا دورہ روس، ایش گورباچوف مذاکرات، اس سے قبل خلیجی جنگ میں امریکی پالیسی پر روسی حکومت کا صا د اور اب روس کے حالیہ ڈرامائی معرکے میں امریکہ کے ایش برطانیہ کے جان بیجو و مسز چیچر، فرانس کے مسٹر متران اور جرمنی کے چانسلر ہلیٹ کول کا متفقہ طور پر گورباچوف کی معزولی پر غم و غصہ اور بحالی کی تحریک کی پرزور حمایت اور تمام مغربی قوتوں کا بیک آواز روسی صدر کی بازیافت کے لیے متحرک ہو جانا، صرف گورباچوف سے ہمدردی یا فقط جہتوں کی خاطر مقصود نہ تھی، بلکہ اصل مسئلہ یہ ہے کہ صدر گورباچوف روس کی سفید فام مسیحی آبادی کو کمیونزم کے دیوانہ استبداد سے نجات دلا کر اچھے مسیحیت کے لیے کوشاں تھے، اور جہاد افغانستان کی بدولت یہ بات اس کی سمجھ میں آگئی تھی اور امریکی صدر ریش نے اندرون خانہ ان کی اس پالیسی کو سراہا تھا کہ وسط ایشیا میں عنقریب ایسا اسلام کی لہر اٹھے گی۔ بلکہ روس نے افغانستان کے معرکہ کارزار میں جس طرح شکست کھائی اور جہاد کی برکت سے روسی مقبوضہ مسلم ریاستوں میں جو طوفان اٹھے نظر آرہے ہیں، اس کا نتیجہ ہے کہ امریکہ سمیت روسی حکمران بھی مستقبل میں ایک عظیم انقلاب برپا ہونے دیکھ رہے ہیں جس کا لاوا تمام مقبوضہ اسلامی ریاستوں میں پک چکا ہے۔ وہاں کے مسلمانوں نے روسی بیلچے پھینک دیئے ہیں اور اب وہ کلاشنکوف اٹھائے ہوئے ہیں۔

_____ کشمیر کا حالیہ جہاد آزادی اور مسلمانوں کی عظیم قربانیاں بھی تو اسی کا ثمرہ ہیں۔ _____ روسی حکمران یہ

سمجھنے لگے ہیں کہ انقلاب ہمیں سب سے پہلے آگے بڑھنے کا تو کیونزیم کی کچی اور ریت کی دیواریں اس کا راستہ نہیں روک سکیں گی۔ انہیں یہ یقین ہو گیا ہے کہ کیونزیم نظریاتی سطح پر کچھ زیادہ جذبات خیز، ولولہ انگیز اور اُتک دینے والی نام ثابت نہ ہو سکا، اتحاد پر مبنی ان کا اپنا نظام عقائد ایسا ذوق شہادت مہیا نہ کر سکا جو مسلمانوں میں پایا جاتا ہے، وہ اپنے کیونسٹ نظام کے عقائد کے کھوکھے پن، کمزوری اور فروتری کو سمجھ گئے۔

گورباچوف پر یہ حقیقت بھی واضح ہو گئی کہ کیونزیم نظریاتی سطح پر خون گوگرما بننے والی وابستگی کا جوش پیدا کرنے میں قطعاً ناکام ہے۔ مذہب کی نفی اور اتحاد کی قہر سامان سوویت عوام پر مسلط کرنا مزاحمت ہے اور ایسے عقائد و نظریات کے حامل عناصر اور ملحد و بے دین لشکر سپاہ کے ساتھ دیندار اور فاضل اسلامی جہاد کے علمبردار تو نابلتوں میں افغان مجاہدین کے ساتھ ملکر اور حماقت و حماقت ہے۔

چنانچہ اُس نے فیصلہ کر لیا کہ اگر اسلامی جہاد کو روکنا ہے تو لازم ہے کہ یسوی روح اور عیسائیت کے مذہبی حامی کو بیدار کیا جائے۔ جبھی تو امریکی ابرطانوی وزیر اعظم، پاپائے روم اور دیگر متعدد مسیحی زعماء نے لاکھوں نجیلیں روسی زبان میں چھپوا کر روس کے تمام اطراف و اکناف میں گورباچوف کے زیر سایہ تقسیم کر دیں ورنہ گورباچوف کے جانے کا غم نشی، تھپتھپا جان میجر اور پاپائے روم کو کیوں ہوتا؟

ہماری دانست کے مطابق جس طرح روس میں کٹر کمیونسٹ حکومت روسی جمہوریاتوں اور افغانستان سمیت تمام عالم اسلام کے لیے شدید خطرہ ثابت ہو سکتی ہے اسی طرح مسٹر گورباچوف کا اقتدار بھی اگرچہ مزاجاً غیر کمیونسٹ معاشرے کی فتح ہے مگر اس نئے بحیثیت کو مزید تقویت ملے گی، مجاہدین کے اسلامی جذبہ جہاد کے مقابلہ میں سختی سے ابھارا جائے گا۔ اس سے امریکہ کو شرق الاوسط میں مسلمانوں کی قوت توڑنے میں مزید آسانی ہوگی اور نیو ورلڈ آرڈر کی مزید پیش رفت کے امکانات روشن ہوتے چلے جائیں گے۔

ایسے حالات میں ہم سمجھتے ہیں کہ امریکی لُش اور روسی گورباچوف ایک ہی حقیقت کے دونام ہیں، لہذا مسلمان جن کا خدا سب پر غالب ہے جس کی مدد صرف پئے مسلمانوں کے ساتھ ہے، وہ اگرچہ تھوٹے ہیں ان پر آسمان کے پابندیاں ہیں مگر خدا تعالیٰ کائنات کی ہر طاقت کو ان کے حق میں استعمال کرتا رہا ہے، اس لیے انہیں اپنے دشمن کو دشمن سمجھنا چاہیے۔ لہذا اگر وہ ان بڑے فریبیوں اور مکاروں کے چنگل سے دور رہے اور اپنے موقف اور جہاد پر ڈٹے رہے تو اب بھی خدا کی مدد و نصرت ان کے شامل حال ہوگی۔ **وَإِنَّكُمْ لَآتَعْلُونَ إِنْ كُنْتُمْ مُّؤْمِنِينَ**۔

عَبْدُ الْقِيُومِ حَقَّاقِي